

مکاتیب

(۱)

محترم مولانا زادہ الرشدی، زید مجدد
السلام علیکم و رحمۃ اللہ

جیسا کہ اطلاع ہے، آپ ان دونوں آپ ہمارے پردویں دلیں میں ہیں۔ خوش آمدید۔ امید ہے مشافہہ بھی پنیرائی کا موقع ملے گا۔ اس ماہ کا الشریعہ دوہی دن ہوئے ملے ہے۔ یہ دیکھ کر فوسو ہوا کہ بات و فاق کے ایسے صاف و صریح تبصرہ تک پہنچ گئی۔ بظاہر اس سے پہلے کوئی ذاتی رابطہ بھی اس موضوع پر نہیں کیا گیا۔ بہر حال خدا کرے کہ ”ماوعہ“ میں سے خبر نکلے۔ شمارہ کی سب سے پہلی چیز اس کا ”کلمہ حق“، تھی۔ آپ کے محترم غامدی صاحب جس تسلسل سے ایک مستقل موضوع الشریعہ کا چلے آتے ہیں، اس سے مجھ ایسے ایک قاری کو بھی جو کچھ زیادہ دلچسپی اس موضوع میں نہ لیتا ہو، ایک تاثر کم از کم الشریعہ کی نگاہ میں، ان کے کچھ نہ کچھ ہونے کا بہر حال ملتا ہے۔ اس دفعہ کا آپ کا کلمہ حق بھی اسی موضوع کی نذر رخا اور وہ قدرتی طور پر اس تاثر کو اور گہرا کرنے والا۔ مگر اس میں سنت کے بارے میں موصوف کے اپنے تصور اور اس کی بنابر سلف کے تصور سنت کا تقیدی تجزیہ دکھل کر سوچنے لگا کہ کیا یہ واقعی آپ کی اس قدر سنجیدہ توجہ کا مستحق تھا جس قدر سنجیدگی سے آپ نے کچھ جوابی معروضات آس موصوف کی خدمت میں پیش کی ہیں؟ مگر اس سے کچھ زیادہ خل در مقولات کا ارادہ میں نہیں رکھتا تھا کہ آگے ورق گردانی میں ”غامدی صاحب“ کے تصور سنت پر اعتراضات کا جائزہ“ کے عنوان سے مضمون نظر پڑا تو قدرتی طور سے ایک اچھتی نگاہ اس پر بھی ڈالے بغیر نہ رہا جا۔ کا۔ اور یہاں تو سنت کے ساتھ موصوف کا وہ معاملہ دیکھا کہ بلا مبالغہ پروین صاحب کی یاد تازہ ہو گئی، جو قرآن و حدیث کی تفسیر و تعریف میں آزاد شاعری والا معاملہ رکھتے تھے کہ کسی ضابطہ قاعدہ سے استناد کی اس میں انھیں ضرورت نہ تھی۔ وہ بجائے خود مندرجہ گئے تھے، اور مانے والے انھیں ملے۔

ذکورہ مضمون میں داڑھی سے متعلق حدیث نبوی صلی اللہ علیہ وسلم کے مفہوم پر موصوف کا ایک اقتباس دوسرے ہی صفحہ مذکورہ مضمون میں داڑھی سے متعلق حدیث نبوی صلی اللہ علیہ وسلم کے مفہوم پر موصوف کا ایک اقتباس دوسرے ہی صفحہ پر ملتا ہے جس میں آنحضرت صلی اللہ علیہ وسلم کے ارشادِ مبارک ”مشرکوں سے مختلف وضع اختیار کرو، داڑھیاں بڑھاؤ اور موچھیں گھٹاؤ“ (حالفو المشرکین اور فروا اللھی و اغفوا الشوارب) سے آپ کا مدعاو مطلب یہ بیان کیا گیا ہے کہ ”(لوگ) بڑھانا اگرچا ہتے ہیں تو داڑھی بڑھا لیں مگر موچھیں ہر حال میں پست کریں۔“ یعنی داڑھی بڑھانے کا حکم نہیں، صرف اباحت و اجازت تھی، بلکہ موچھوں کی تراش کے بارے میں حکم تھا۔ کہنا چاہیے کہ یہ بیان اباحت بھی خاص طور پر گویا ان کے لیے تھا جو موچھیں کچھ نہ کچھ بڑھانے کے شوقیں ہی ہوں، کہ اس کا ایک بدل ان کے شوق کی ایک گونہ تسلیمان کوں جائے۔ پورا اقتباس آپ خود کیلئے، جس میں ارشاد کے اس مبنیہ مفہوم کے ماتحت اس کی حکمت بھی بیان

ہوئی ہے۔ میں بڑا حیران ہوں کہ کیا حدیث کے ساتھ اس طرح پیش آنے والوں کو بھی وہ اہمیت آپ جیسے اہل علم اور پیشین خادمانِ حدیث کے بیان دی جاسکتی ہے جو الشریعہ کے تقریباً ہر شارہ سے نمایاں رہتی ہے! کم از کم مجھے تو نہیں معلوم کہ زبان کا کون سا قاعدہ الفاظِ حدیث کا یہ ”شترگر بانہ“ مطلب بھی لے لینے کی اجازت دیتا ہے۔ میں یقیناً بہت کم علم ہوں، لیکن میرا خیال ہے کہ ایسا کوئی قاعدہ آپ کے علم میں بھی نہ ہوگا۔ البتہ اپنے اس گمان میں مجھے شبہ اس لیے کرنا چاہیے کہ الشریعہ نے اس بیانِ مدعایا کوئی قاعدہ کی ضرورت نہیں سمجھی ہے۔

ضمماً ایک اور گزارش بھی۔ فروری کا الشریعہ میں نکھتوں میں پڑھتا تھا۔ واپسی بھی دو ہفتے قبل ہوئی ہے۔ اس میں بھی ایک چیز پہنچ سطروں کی طالب تھی۔ ”مقام عبرت“ کے عنوان سے ایک مضمون تھا جس میں سورہ نساء کی آیت ۱۵ (واللَّٰهُ يَأْتِيَنَّ الْفَاحِشَةَ مِنْ نِسَاءِكُمْ) کی تاویل کے بارے میں صاحبِ مضمون نے غامدی صاحب کے بارے میں عزیز گرامی حافظ عمار خال صاحب کے بوارے سے نقل کیا تھا کہ ”جناب جاوید احمد غامدی نے مولانا اصلاحی کی رائے کے اس پیبلو سے تو اتفاق کیا ہے کہ یہ آیت زنا کے ان مجرموں سے متعلق نہیں جو کسی وقت جذبات کے غلبے میں زنا کا ارتکاب کر بیٹھتے ہیں بلکہ دراصل زنا کو ایک عادت اور معمول کے طور پر اختیار کرنے والے مجرموں سے متعلق ہے۔“ میں قرآن پاک کو سمجھنے کی کوشش میں مولانا اصلاحی کی کتاب سے بھی استفادہ کرنے والوں میں ہوں۔ کچھ ہی پہلے اپنے سلسلہ مختصر قرآن میں اس آیت سے گزرتے ہوئے مولانا کی تدبیر قرآن بھی دیکھی تھی اور ان کی جو رائے تھی، وہ بہت بہتر معلوم ہوئی تھی۔ اور وہ کسی بھی طرح نہیں تھی جس کی نسبت ان کی طرف کی گئی ہے، جس سے عبد نبی صلی اللہ علیہ وسلم کے مسلم معاشرہ کے بارے میں ایک کریہہ تصور کو راہ للتی ہے۔ میرے پاس انہیں خدام القرآن کا مطبوعہ نہیں ہے۔ اس میں کوئی لفظ ایسا نہیں جس میں ”ایک عادت اور معمول کے طور پر“ والی بات کا شائنبہ بھی ہو۔ میں مولانا کا حق سمجھتا تھا کہ ان کی براءت میں یہ سطیریں آپ کو لکھ دوں۔

(مولانا) عقیق الرحمن سنبلی

(۲)

برادر مکرم مولانا عمار خان ناصر مظلہ

السلام علیکم و رحمۃ اللہ و برکاتہ مراج گرامی!

یک بعد دیگرے آپ کے ارسال کردہ کئی ”علمی تھائیف“ موصول ہوئے۔ ان فواز شات پر آپ کا شکرگزار ہوں۔

آپ کا ارسال کردہ تازہ کتاب پر جو آپ نے مولانا مفتی عبدالواحد کی تقدیمات کے جواب میں لکھا ہے، اس سے بظاہر یہی محسوس ہوتا ہے کہ بعض اaslaf کے تفرادات کی آڑ میں آپ اجماع سے انکار کر رہے ہیں۔ اجماع کی آپ کے نزدیک کوئی حیثیت نہیں ہے۔ والله اعلم بالصواب۔

محترم! آپ فرماتے ہیں کہ سلف صالحین کی کتابوں سے ہٹ کر کوئی رائے قائم کرنا درست ہے۔ اس پر آپ نے کئی مثالیں تحریر کیں جو کہ تفرادات کے ٹھمن میں آتی ہیں۔ احتقرنے الشریعہ اکیڈمی میں بھی اپنے ایک مختصر بیان میں حضرت مولانا زاہد الرashدی صاحب مظلہ سے سوال پوچھا تھا کہ تفرادات اور فکری گمراہی میں حد فاصل کیا ہے؟ لیکن حضرت نے اس سوال کا کوئی جواب نہیں دیا۔ آپ سے بھی اسی سوال کا جواب مطلوب ہے۔ کیا آپ وضاحت کرنا پسند فرمائیں گے؟

مخدوم گرامی! آپ نے آزادی اور لا اکراہ کا جو نعرہ بلند کیا ہے، اس کے بعد آپ غلط عقائد و افکار و اعمال رکھنے والوں کو کیسے روک سکتیں گے؟ وہ بھی تو یہی کہیں گے کہ اسلاف کی رائے کے خلاف رائے قائم کرنا جائز ہے، اس لیے ہم کسی تقید کو نہیں مانتے۔ ما ہو جواب کم فہم جوابنا۔

محترم! میں بعض معاصرین کی طرح بازاری الجیہ میں گفتگو کا قائل نہیں ہوں، لیکن آپ کو برادرانہ طور پر تہذیبی میں بارہا سمجھا چکا ہوں۔ آپ لا جواب ہو جاتے ہیں، مانتے نہیں ہیں۔ اخڑ کو آج تک یہ بات سمجھ میں نہیں آئی کہ آپ اپنی علمی جدوجہد اس انداز میں کیوں نہیں کرتے کہ عوام و خواص سب کو فائدہ ہو۔ اتنا آپ نے حضرت راشدی صاحب کو بھی صحیح بخاری کے ترجیحہ و مختصر حوشی کے کام سے روک دیا۔ اللہ وانا الیه راجعون۔ اگر دارالاسلام والے صحیح بخاری پر کام کر رہے ہیں تو کیا اس کا یہ مطلب ہے کہ اب قیامت تک کسی اور کو اس پر کام کرنے کی ضرورت نہیں ہے، سب ہاتھ پر ہاتھ رکھ کر بیٹھ جائیں؟

تنی آراء افکار آپ جیسی باریک بینی سے تلاش کرتے ہیں، وہ قابلِ داد ہے۔ علم و ذہانت آپ کا خاندانی ورثہ ہے۔ لیکن ناراضگی معاف، آپ اس خداداد نعمت کو صحیح استعمال نہیں کر رہے۔ آپ غامدی صاحب کے پسندیدہ موضوعات کو ہی زیر بحث لاتے ہیں۔ ایسا کیوں ہے، آپ بہتر جانتے ہیں۔

کتابچہ کے آخری صفحہ پر آپ نے اہم بات لکھی ہے جس کا حاصل یہ ہے کہ علمی تفرادات امت محمدیہ نے کبھی قبول نہیں کیے۔ الحمد للہ حضور صلی اللہ علیہ وسلم کے فرمان ”لاتجتماع عمتی على الصلاة“ (اوکا قال علیہ السلام) کا تقاضا بھی یہی ہے۔ لیکن آپ نے اپنا سارا وزن تفرادات کے پڑھے میں کیوں ڈال رکھا ہے، جب کہ ان کے قبول عام نہ ہونے کا آپ کو اعتراف بھی ہے؟ بالفاظ دیگر آپ کی سعی عملاً حاصل ہے، تاہم حسن نیت کا ثواب تو آپ کوں ہی جائے گا۔ کیا آپ ایک بے فائدہ و بے نتیجہ کام پر نظر ثانی کرنا اور اسے چھوڑنا پسند فرمائیں گے؟

ان گزر ارشادات کی تلخی پر مذکورت خواہ ہوں۔

(مولانا) مشتاق احمد

استاد جامعہ عربیہ چنیوٹ

(۳)

برادر کرم مولانا مشتاق احمد صاحب زید مجید
السلام علیکم و رحمۃ اللہ

امید ہے مراج گرامی بخیر ہوں گے۔

آپ نے اپنے عنایت نامے میں، تلخی کے ساتھ ہی سہی، جس ہمدردی، محبت اور خیر خواہی کا اظہار فرمایا ہے، اس کے لیے شکر گزر ہوں، البتہ شکوہ یہ ہے کہ آپ میری آرکا جائزہ میرے زادویہ نگاہ سے لے کر ان کی غلطی واضح کرنے کے بجائے ہمیشہ اپنے ذہنی تحریکات اور تعصبات کے تحت ہی ان پر غور فرماتے اور میری بات سمجھنے کے بجائے ہمیشہ اپنی بات ”سمجنے“ کی کوشش کرتے ہیں۔ ممکن ہے، آپ اور آپ چیزے دوسرے مغلص دوستوں کے نزدیک خلوص کا تقاضا یہی ہو، لیکن کسی علمی اور قدری بحث میں اگر آپ مخاطب کے سوالات کو ہمدری کے ساتھ سمجھنے کی کوشش نہ کریں تو اس کے ساتھ کی جانے والی ساری گفتگو ر حقیقت خود کلامی بن جاتی ہے اور بحث کا خاتمہ اس پر ہوتا ہے کہ ”ہم اس کے قائل نہیں کہ بے فائدہ

بیشوں میں الجھیں۔“

بہر حال آپ نے جو چند نکات اٹھائے ہیں، ان سے متعلق مختصر اپنی معروضات پیش کر رہا ہوں۔

آپ نے فرمایا ہے کہ ”تفرادات اور فکری گمراہی میں حد فاصل کیا ہے؟“ میرا سوال یہ ہے کہ اگر ایسی کوئی حد فاصل موجود نہیں تو ”علمی تفرد“ اور ”فکری گمراہی“ کی الگ الگ اصطلاحات وضع کرنے اور ان کو الگ الگ موقع پر استعمال کرنے کا تکلف ہی کیوں کیا گیا ہے؟ یہ فرق ایسا واضح ہے کہ مثال کے طور پر میں نے اکابر اہل علم کی جو منفرد آنفل کی ہیں، آپ بھی انھیں ”فکری گمراہی“، ”قرآنیں دیں گے“ اور نہ بھی انھیں اس طرح تقدیم کا موضوع بنائیں گے جس طرح آپ بہت سی ”فکری گمراہیوں“ کو بناتے ہیں۔ اگر آپ کا ذہن عام راستے علمی اختلاف اور فکری گمراہی میں فرق کرنے سے اتنا ہی تناصر ہے تو آپ اپنے اس طرزِ عمل کی کیا توجیہ کریں گے؟

آپ فرماتے ہیں کہ آزادی فکر کا نعرہ بلند کرنے کے بعد ”آپ غلط عقائد اور فکر و اعمال رکھنے والوں کو کیسے روک سکیں گے؟“ یہ سوال اس مفروضے پر ہے کہ کسی فکری یا علمی گمراہی کی غلطی واضح کرنے کا حقیقتی اور فیصلہ کن معیار یہ ہے کہ آپ اس کا سلف کے نقطہ نظر کے خلاف ہونا ثابت کر دیں۔ میرے نزدیک یہ طریقہ عوام کی سطح پر تو مفید ہو سکتا ہے، لیکن علمی لحاظ سے ایک بے حد کمزور طریقہ ہے۔ علمی سطح پر کسی نقطہ نظر کی غلطی یا گمراہی کو واضح کرنے کے لیے براہ راست اس استدلال کو موضوع بنانا ہوگا جو قرآن و سنت کے نصوص کے حوالے سے پیش کیا گیا ہے، اور اکابر اہل علم نے ہمیشہ بھی کیا ہے۔ پھر یہ کہ اگر، آپ کے مفروضے کے مطابق، ہم سرے سے آزادی فکر کے حق سے ہی دست بردار ہو جائیں، خواہ وہ حکم اور سلمہ علمی اصولوں ہی کے دائرے میں کیوں نہ ہو، تو اس سے غلط عقائد اور فکر و اعمال کا سد باب کیسے ہو جائے گا؟ جس شخص یا گروہ نے کوئی گمراہی کی راہ اختیار کرنی ہے، کیا وہ ایسا کرنے سے پہلے میرے اور آپ کے ”اسوہ حسنے“ کو دیکھے گا اور ہمیں سلف سے اختلاف نہ کرتا دیکھ کر خود بھی کوئی نئی راہ نکالنے سے باز آ جائے گا؟ بر انسان نیں تو آپ کا یہ ذاتی تحفظ مذہبی ذہن کی سادگی بلکہ سادہ لوحی کی غمازی کرتا ہے۔

آپ نے یہ بھی فرمایا ہے کہ جب امت نے کبھی اہل علم کے تفرادات کو قبول نہیں کیا تو ان کی وکالت یا ترجیحی سعی لا حاصل کا درجہ رکھتی ہے۔ غالباً آپ کو رازی، شاہ ولی اللہ، ابن تیمیہ، علامہ انور شاہ، مولانا نافوتی اور مولانا تھانوی رحمہم اللہ سے مخاطب ہونے کا موقع ملتا تو آپ انھیں بھی یہی ”نصیحت“ فرماتے۔ از راہ کرم آپ ہی بتائیں کہ اس طرزِ فکر کو کس حد تک ”علمی رویی“، کا نام دیا جاسکتا ہے؟ کیا کسی صاحب علم کے اپنی رائے پیش کرنے یا کسی رائے کی تائید کرنے کا مقدمہ اور محرك یہ ہوتا ہے یا ہونا چاہیے کہ اسے لوگوں میں قول عام حاصل ہو جائے؟ معاف کیجیے، یہ ذہنیت پیری مریدی کے حلقوں اور فرقہ وارانہ تعصیبات رکھنے والے گروہوں کی تو ہو سکتی ہے، لیکن خالص علمی سطح پر قرآن و سنت پر غور کرنے والے اہل علم نے کبھی اس کی آزو وکی ہے اور نہ کوشش۔ آپ کے نزدیک اگر کسی سعی کے باحاحاصل یا اہل حاصل ہونے کا معیار ہی ہے تو مجھے افسوس ہے کہ میں آپ کے بارے میں علم و تحقیق سے شغف رکھنے کا جو حسن ظن رکھتا ہوں، شاید مجھے اس پر نظر ثانی کرنی پڑے گی۔

محمد عمران ناصر

(۲)

فضیلیۃ الشیخ محترم مولانا ناز اہل الرشدی

— مہنامہ الشریعہ (۱۵۸) جون ۲۰۰۹ —

ماہنامہ الشریعہ کے حالیہ شمارے کو اشتزیٹ پر دیکھنے کا موقع ملا۔ اس میں ماہنامہ وفاق المدارس کی طرف سے عمار خان ناصر صاحب کی کتاب ”حدود و تعریفات“ کے حوالے سے ان کی تقدیم اور تصریح چڑھنے کا موقع ملا۔ ساتھ ہی آپ کی طرف سے اس عزم کا اظہار بھی کہ آئندہ شمارے میں ان اعتراضات کا فصل جواب دیا جائے گا۔

استاذ مختار! میں اپنے بچپن سے یہ بتائیں سنتا پڑھتا چلا آ رہا ہوں۔ کہیں دارالعلوم دیوبند کے یہ فرزندان جو کبھی علم کی شمع فروزاں کی رکھتے تھے، اب وہ حیاتی اور مہاتی کے لاحصل مناظروں میں اپنی صلاحیتیں کھاتے دکھائی دیتے تو کبھی سیاسی حادث پرمولانا عبداللہ درخواستی گروپ، مولانا فضل الرحمن گروپ اور مولانا سمیع الحق گروپ میں مشتمل دکھائی دیے۔ کہیں یہ فرزندان اسلام اپنے معمولی اختلافات کو مناظرانہ رنگ دے کر اخبارات تک میں ایک دوسرے کے اعتراضات کے جواب اور پھر جواب الجواب میں مصروف رہتے۔ دیوبند کے یہ علماء جہاں بریلویوں اور اہل تشیع کے باطل افکار کی تردید کر رہے ہوتے تھے، وہاں یہ آپس میں بھی دست بگیریاں نظر آتے تھے۔ ہم تو اس وقت آپ حضرات کاظم سن کر ادب سے ہی دبک جایا کرتے تھے۔ پھر ہم نے توہ طے کر لیا کہ اپنے اکابرین اور اساتذہ کو ہر حال میں احترام سے یاد کھیل گے، ان شاء اللہ تعالیٰ۔

اب معاملہ بہاں تک آپ بچپنا ہے کہ وفاق المدارس، جو دیوبندیوں کا نمائندہ مجلس اور دیوبندیوں کے مدارس عربیہ کا انتظامی بورڈ ہے، وہ آپ کے بیٹھ کی کتاب ”حدود و تعریفات“ کے حوالے سے نہایت بہت دکھائی دیتا ہے۔ ان کے انداز بیان میں ششتنگی کی جگہ درخشی، شایستگی کی جگہ مناظرانہ جدایت، قرینے کی جگہ بدسلیقی نمایاں طور پر دیکھی اور محضوں کی جا سکتی ہے۔ اختلاف رائے کے مختلف مراحل میں دلیل و بہان کی بے وقتی تو ہم اپنے بڑوں کے طرزِ عمل میں اپنے بچپن ہی سے دیکھتے چلے آ رہے ہیں جس کی وجہ سے گفتگو علمی اور تحقیقی معیارات سے ہٹ کر قطعیت کے ساتھ عدم توازن کا شکار ہو جاتی ہے۔

جو چیزیں ماہنامہ وفاق المدارس میں ”حدود و تعریفات“ کے حوالے سے پیش کی گئی ہیں، انھیں پڑھ کر میرا یہک طرف تاثر، ممکن ہے اس کتاب کے خلاف قائم ہوا ہو، اس لیے اس کتاب کے حصول کے لیے میں نے فوری طور پر رابطہ قائم کیا ہے۔ لیکن میری اختلافی رائے کا مطلب ہرگز نہیں ہے کہ میں توازن کا دامن ہاتھ سے چھوڑ کر مناظرانہ کیفیت کا شکار ہو جاؤں، میری سائیں پھول جائیں، گردن کی ریکیں تن جائیں، آنکھیں شعلہ بار ہو جائیں اور منہ میں جھاگ آ جائے۔ ہرگز نہیں۔ ایسا ہرگز نہیں ہوگا۔ میں اس کتاب کو پڑھوں گا۔ اگر اس میں پیش کردہ بیانات اور مادو قرآن و سنت کے خلاف ہوئے تو ایک اختلافی نوٹ کے ساتھ مصنف کی توجہ اس کی علمی اور تحقیقی بے قاعدگیوں کی طرف ضرور مبذول کراؤں گا اور سمجھوں گا کہ مجھے اس عقلیت پرستی کے دور میں اور بہت ساری دیگر کتب موجود ہیں، یہ اسی ذخیرہ کتب میں ایک اور اضافہ ہے۔

آپ سے مودبانہ گزارش ہے کہ آپ نے ”الشرعیہ“ کے آئندہ شمارے میں ماہنامہ وفاق المدارس کے جن اعتراضات کے حوالے سے جواب دینے کا ارادہ فرمایا ہے، اسے منوخ فرمادیجیے۔ ہم ماہنامہ وفاق المدارس کی مجلس ادارت سے بھی درخواست کریں گے کہ وہ بھی آپس میں علمی اختلاف رائے کو اپنی مناظرانہ طبیعت کی بھینٹ چڑھنے سے بچائیں۔

محمد طارق غوری

(فضل دارالعلوم فیصل آباد)

پی ایچ ڈی اسکالر پشاور یونیورسٹی

(۵)

محترم مدیر الشریعہ
السلام علیکم

آج اسلام کی جو تصویر دنیا کو نظر آ رہی ہے، اس میں دھشت کے سوا کچھ بھی نہیں۔ اسلام خود کش حملہ آوروں کا نام ہب بن گیا ہے۔ دوسرے لفظوں میں یہ دھشت گروں کا نام ہب ہے، جب کہ اسلام امن کا نام ہب ہے۔ کیا وجہ ہے کہ ہم نے تشدید کارستہ اختیار کر لیا ہے اور پر امن و ادیبوں کو بارود سے بھردیا ہے۔ میں سزا اور جہاد سے انکار نہیں کرتا۔ دنیا کی دیگر قومیں بھی مذہب کے نام پر جنگ لڑتی رہی ہیں اور ان کے مذہبی قوانین میں بھی سخت سزا نہیں موجود ہیں، ہر چند کہ اب ان کی حکومتیں مذہب کے زیر اٹھنیں ہیں۔ انہوں نے مذہب کو عبادت گاہوں تک محدود کر دیا تھا اور زندہ رہنے کے لیے الگ سے قوانین بنالیے ہیں۔

لیکن میں یہاں مختلف بات کہنا چاہتا ہوں۔ اسلام پہلے فلاحتی ریاست کا تصور دیتا ہے، فرد کو تحفظ فراہم کرتا ہے اور ان کے روزگار کا انتظام اپنے ذمہ لیتا ہے۔ مسلمان حاکم اس بات سے ڈرتا ہے کہ اس کی ریاست میں کوئی شخص بھوکا نہ رہ جائے۔ یہ دراصل خوف خدا ہے جسے ہر حاکم کے دل میں ہونا چاہیے۔ سزادینے سے پہلے اس بات کاطمینان کیا جاتا ہے کہ یہ شخص گنہگار ہے یا نہیں، لیکن ہم نے تو آغاز ہی سزاوں سے کیا ہے اور وہ بھی یوں کہ ایک عورت کو مردوں کے ہجوم میں کوڑے مار کر فناز اسلام کا اعلان کیا ہے۔ یہاں اصلی یا جعلی کی بحث کیا کرے گی۔ دنیا بھر میں جوتا شر قائم ہونا تھا، وہ ہو گیا۔ اگر انمار کی نے اسی انداز میں فروغ پایا تو پھر بہت سی خود ساختہ عدالتیں قائم ہو جائیں گی اور ہر گلی محلے میں انصاف ہونے لگے گا۔ ہر جگہ کوڑے مارے جائیں گے اور پھانسی گھاٹ ہر چورا ہے پر نظر آئیں گے۔

جہاد کی اب مختلف صورت سامنے آئی ہے۔ یوں لگتا ہے کہ ہر شخص نے اعلان جنگ کر دیا ہے۔ انفرادی جہاد نے خود کش حملہ آور پیدا کر دیے ہیں۔ یہ جہادی مساجد اور دیگر عبادت گاہوں کا رخ کرتے ہیں۔ ہر روز لوگ مر رہے ہیں اور یہ زمین بے گناہوں کے خون سے سرخ ہو رہی ہے۔ یہ سلسلہ کہاں جا کر ختم ہو گا، کوئی نہیں جانتا۔ ہمارا کام تو صرف اتنا ہے کہ ہم ہر روز کسی نئے دھماکے کی آواز سینیں اور ایک دن خود کسی دھماکے کی نذر ہو جائیں۔

جاوید اندر بھٹی

(۶)

برادرم جناب عمار خان ناصر صاحب

السلام علیکم۔ امید ہے مزاج گرامی بخیریت ہوں گے۔

اپریل کی اشاعت میں ”مکاتیب“ میں قرآن اکیڈمی کے ایک ریسرچ ایسوی ایٹ کا مکتب شائع ہوا ہے جس میں انہوں نے اپنی اعلیٰ درجے کی کم ظرفی کا نہایت پیش انداز میں اظہار کیا ہے۔ میں نے جب کتاب ”پھرے کا پردہ“ پر تبصرہ آپ کو ارسال کیا تھا تو مصنفوں کا نام نہیں لکھا تھا، بلکہ تبصرے میں یہ تنک لکھا کہ ”محمد احسن تھامی نے اس تمام علمی بحث کیے اراقتاً کو ایک منظم ترتیب سے بے کم دکا ست کتابی شکل میں محفوظ کر کے ارباب بصیرت کے حضور ایک فکری کاؤنٹر کے روپ میں پیش کر دیا ہے۔“ (الشرعیہ، مارچ ۲۰۰۹ء، ص ۵۶) غالباً ادارے کی جانب سے کتاب کے بارے میں معلومات فراہم کرتے ہوئے مصنفوں کے طور پر وفیسر خورشید عالم کے ساتھ حافظ محمد زیر کا نام بھی درج کیا گیا ہے جسے مکتب نگار

نے ”بدیانتی“ کا عنوان دیا ہے۔ شاید انھیں بدیانتی کے معنی کی خہنیں ہے۔ وہ تو شاید یہ بھی نہیں جانتے کہ غیر قانونی، غیر اخلاقی اور غیر شرعی حرکات جیسے الفاظ کسی کتاب میں ان کے مضامین شائع کرنے پر کہے جاسکتے ہیں یا نہیں۔ کوئی مصنف جب جو کچھ اپنی رجھ فکر میں آئے، اسے قلم بند کر دینے کے بعد پچھتائے تو اپنی تحریروں کو کتابی صورت دینے والے کو غیر قانونی اور غیر اخلاقی حرکت کے طعنے کی بجائے اسے اپنی عقلي کامام کرنا چاہیے۔

میں سمجھتا ہوں کہ مصنف کا یہ مکتوب میرے اس پیراگراف کا درعمل ہے کہ ”حافظ محمد زیر“ کے علمی مرتبے اور تحقیق کے اسلوب کے حوالے سے جوتاڑا س کتاب کے مطالعے سے قائم ہوتا ہے، اس کی روشنی میں کہا جاسکتا ہے کہ انھیں تحقیق کے میدان میں ابھی خاصا سکھنے کی ضرورت ہے۔ یہ جان کر حیرت ہوتی ہے کہ وہ خلط مبحث سے کام لیتے ہوئے کس طرح غیر متعلقہ معاملات اٹھاتے ہوئے علمی دیانت کے منافی طرز اختیار کرتے ہیں۔ ان کی عربی دانی کی قابلیت جس طرح ان کے نادر نمونوں سے سامنے آتی ہے، اس کو کوئی اور مثال ابھی تک ہمارے سامنے نہیں ہے کہ وہ کس طرح جا بجا الفاظ کے غلط معنی اور کئی مقامات پر احادیث کے غلط ترجیح کر کے ایک افسوس ناک اور غلط روایت کے امین ہونے کا بھر پور شوت دے رہے ہیں۔ حکمت قرآن مارچ ۲۰۰۶ء میں اشاعت پذیران کے مقالے میں اٹھارویں حدیث کا ترجمہ انہوں نے جس طرح سے کیا ہے، اس پر افسوس کا ظہار ہی کیا جاسکتا ہے کہ اصل معاملہ کیا تھا اور حافظ محمد زیر نے کیا کر کے پیش کیا ہے۔ (ص ۱۹۰) اسی طرح نہ الفاظ کی کی معانی کی دلالت سے، نہ لغت کی شہادت سے ’جلب‘، کامی وہ نہ کہا جاسکتا ہے جو حافظ محمد زیر کلتے ہیں۔ (ص ۲۲۲) فضیل بن عباس والی روایت کا مکمل علمی تجزیہ (ص ۲۷۴) پڑھ کر ہمیں حافظ محمد زیر کی علمی استعداد اور طرز استدلال سے جو آگاہی ہوتی ہے، اس پر فاقہ برداشتی الابصار ہی کہا جاسکتا ہے۔ خلط تراجم، بودے استدلال، معانی میں تحریف، اور غیر متعلقہ معاملات اٹھانے کی روایت کے ساتھ ساتھ عربی لغت سے ناؤقی کے باعث اگر حافظ محمد زیر، پروفیسر خورشید عالم کی طرف سے دیے گئے مشوروں کو قبول کر لیں اور آئندہ بحثوں میں زیدہ سنجیدگی اور محنت سے کام لیں تو اس مباحثے کا حق ادا ہو جائے گا۔” (ص ۵۶)

مجھے ایک مصر کی حیثیت سے کتاب پر تبصرہ کرتے ہوئے اس کے محسن و معائب کو بیان کرنے اور اپنے تاثرات کو تاریخیں کے سامنے پیش کرنے کا پورا حق حاصل تھا۔ اگر مصنف اپنے لکھنے ہوئے مضامین سے مخفف ہو چکے ہیں تو اس میں تبصرہ لگا کا کیا قصور؟ انھیں چاہیے تھا کہ جن نکات کی طرف میں نے بطور مصروف جو دلائی ہے، اگر وہ درست نہیں تھے تو اپنے خط میں ان کے بارے میں اپنا زاید نظر پیش کرتے۔ لیکن ظاہر ہے کہ مذکورہ نکات کا آنے والے دلوں میں بھی اگر کوئی سائل ان سے جواب مانگے گا تو وہ اپنے قلم کی نسبت کے فائز انسان کے سوا کیا کہیں گے۔ اس کے سوا ان کی علمی زندگی میں ہے ہی کیا؟ مکتب نگار کوشکایت ہے کہ ”دارالتدیک“ کے مالکان میرے نام سے میری اجازت کے بغیر ایسا موقف پیش کر رہے ہیں جو کہ اب میرا نہیں ہے۔“ بہر حال اب جبکہ وہ اپنا نظر ثانی شدہ موقف اپنے زیر اعتماد شائع کر رہے ہیں، انھیں پوری احتیاط اور محنت سے کام لینا چاہیے، کیونکہ اس کے بعد وہ یہ نہیں کہہ سکیں گے کہ ”قرآن اکیڈمی“ کے مالکان میرے نام سے ایک ایسا موقف پیش کر رہے ہیں جو کہ میرا نہیں ہے۔ جس کسی کو اس حوالے سے میرا موقف جانا ہو، وہ میری کتاب کی اشاعت کا انتظار کرے۔“

ڈاکٹر انوار احمد اعجاز